

नवीन को ऑपरेटिव कोड से राजस्थान में सहकारिता मजबूत होंगी - भजन लाल

मुख्यमंत्री कार्यालय में विभाग के मंत्रियों व अधिकारियों के साथ सी एम ने विस्तृत चर्चा की

जयपुर, 14 अक्टूबर। मुख्यमंत्री भजनलाल शर्मा ने मंगलवार को मुख्यमंत्री कार्यालय में आयोजित बैठक के दौरान कहा कि सहकार से समृद्धि की संकल्पना को साकार करने में राजस्थान देश के अग्रणी राज्यों में है। उन्होंने कहा कि राज्य सरकार ग्रामीण क्षेत्रों की आर्थिक मजबूती, किसानों की आय बढ़ाने और स्थानीय स्तर पर बाजार के बेहतर अवसर सुनिश्चित करने के लिए सहकारी समितियों को सशक्त बना रही है।

- नई व्यवस्था के तहत सहकारी समितियां अपने कार्यक्षेत्र के बाहर भी दुकानों व आउटलेट्स के माध्यम से अपने उत्पाद बेच सकेंगी**

मुख्यमंत्री ने बताया कि प्रस्तावित नवीन को-ऑपरेटिव कोड से सहकारिता आंदोलन को और अधिक समावेशी बनाया जाएगा। कोड में प्रक्रियाओं के सरलीकरण, पारदर्शिता और जवाबदेही को बढ़ावा देने वाले प्रावधान शामिल किए जाएंगे।

उन्होंने यह भी बताया कि नई व्यवस्था के तहत सहकारी समितियां अपने कार्यक्षेत्र के बाहर भी दुकानों या आउटलेट्स के माध्यम से सीधे अपने उत्पाद बेच सकेंगी। साथ ही, ऑडिट की प्रक्रिया को सख्त और पारदर्शी बनाने के लिए समय पर रिपोर्ट पोर्टल पर

अपलोड करना अनिवार्य किया जाएगा।

बैठक में सहकारी सोसाइटियों की परिभाषा को स्पष्ट करने, पंजीयन और उपनियम संशोधन की समय-सीमा घटाने, योग्य व्यक्तियों की सदस्यता सुनिश्चित करने तथा लोकतांत्रिक नेतृत्व को बढ़ावा देने जैसे विषयों पर विस्तार से चर्चा हुई।

इस अवसर पर कृषि मंत्री किरोड़ी लाल मीणा, सहकारिता राज्य मंत्री (स्वतंत्र प्रभार) गौतम कुमार दक व संबंधित वरिष्ठ अधिकारी उपस्थित थे।

‘पिछड़ा वर्ग आरक्षण पर हाईकोर्ट का फैसला दुःखद’

नयी दिल्ली।हैदराबाद, 14 अक्टूबर। तेलंगाणा सरकार ने स्थानीय निकाय चुनावों में पिछड़े वर्गों (बीसी) को दिए गए 42 प्रतिशत आरक्षण पर रोक लगाने वाले उच्च न्यायालय के आदेश को शीर्ष न्यायालय में चुनौती दी है।

तेलंगाणा प्रदेश कांग्रेस अध्यक्ष महेश कुमार गौड़ ने नयी दिल्जी में

- तेलंगाणा प्रदेश कांग्रेस अध्यक्ष ने कहा कि हमारी सरकार ने हाईकोर्ट के फैसले को सुप्रीम कोर्ट में चुनौती दी है।**

उच्चतम न्यायालय परिसर में संवाददाताओं से कहा कि सरकार ने विशेष अनुमति याचिका दायर कर दी है और कल इस पर सुनवाई होने की संभावना है।

गौड़ ने कहा कि राज्य विधानसभा में इस विधेयक के पारित होने पर सभी राजनीतिक दलों ने इसका समर्थन किया था, लेकिन अब भाजपा और बीआरएस अपना रुख बदलकर इसका विरोध कर रहे हैं। कांग्रेस सरकार पीछे हटने को तैयार नहीं है और यह सुनिश्चित करने के लिए प्रतिबद्ध है कि तेलंगाणा में पिछड़े वर्गों के लिए सामाजिक न्याय को बनाए रखने के लिए, आदेश को उसकी सही भावना के अनुसार लागू किया जाए।

जीतन राम ने सभी 6 प्रत्याशी घोषित किए

पटना, 14 अक्टूबर। राष्ट्रीय जनतांत्रिक गठबंधन (राजग) के घटक हिंदुस्तानी आवाम मोर्चा (हम)-सेक्यूलर ने बिहार विधानसभा चुनाव के लिए हुए सीट बंटवारे के तहत मिली सभी छह सीटों पर मंगलवार को अपने उम्मीदवारों की घोषणा कर दी है।

हम के राष्ट्रीय महासचिव राजेश कुमार पांडेय ने सूची जारी करते हुये

- ज्ञातव्य है कि सीटों के बंटवारे में मांझी की पार्टी हम को 6 सीटें मिली हैं।**

बताया कि इमामगंज (सु) से दीपा कुमारी, टिकरी से अनिल कुमार, बाराचट्टी (सुरक्षित) से ज्योति देवी,अतरी से रोमित कुमार, सिकंदरा (सुरक्षित) से प्रफुल्ल कुमार मांझी और कुटुंबा (सुरक्षित) से लजन राम को उम्मीदवार बनाया गया है।

उल्लेखनीय है कि 12 अक्टूबर को बिहार विधानसभा चुनाव में राजग में सीटों के बंटवारे पर समझौता हुआ था। सीट बंटवारे के तहत भाजपा 101, जनता दल यूनाइटेड (जदयू) 101, लोक जनशक्ति पार्टी (रामविलास) 29, राष्ट्रीय लोक मोर्चा (रालोमो) और हिंदुस्तानी आवाम मोर्चा (हम) छह-छह सीटों पर चुनाव लड़ेंगी।

भाजपा ने स्पीकर नंद किशोर यादव सहित 11 विधायकों के टिकट काटे

पटना, 14 अक्टूबर। भारतीय जनता पार्टी (भाजपा) की ओर से बिहार विधानसभा चुनाव के लिये जारी 71 उम्मीदवारों की पहली सूची में विधानसभा अध्यक्ष नंद किशोर यादव समेत 11 विधायकों के टिकट काट दिए हैं।

भाजपा के राष्ट्रीय महासचिव अरूण सिंह ने आज 71 उम्मीदवारों की पहली सूची जारी की। सूची के अनुसार विधानसभा अध्यक्ष और पटनासाहिब से सात बार के विधायक नंद किशोर यादव को टिकट नहीं दिया है। यादव के स्थान पर रत्नेश कुशवाहा को उम्मीदवार बनाया गया है। इसी तरह रीगा से मोतीलाल प्रसाद, सीतामढ़ी से मिथिलेश कुमार, राजगानर से डा.रामप्रोत पासवान, नरपतंगंज से जयप्रकाश यादव ,गौराबौराम से स्वर्णा

भजन गायिका मैथिली ठाकुर भाजपा में

पटना, 14 अक्टूबर। बिहार की चर्चित गुवा लोक और भजन गायिका मैथिली ठाकुर मंगलवार को भारतीय जनता पार्टी (भाजपा) में शामिल हो गई हैं। भाजपा के प्रदेश अध्यक्ष दिलीप जायसवाल ने ठाकुर को आज पार्टी की सदस्यता दिलाई।

गौरतलब है कि हाल ही में भाजपा चुनाव प्रभारी विनोद तावड़े और केंद्रीय मंत्री नित्यानंद राय के साथ मैथिली ठाकुर की तस्वीर भी सामने आई थी। उनके भाजपा में शामिल होने के बाद इस बात की भी चर्चा है कि वे अलीगार सीट से चुनाव लड़ सकती हैं।

25 जुलाई 2000 को जन्मी मैथिली मधुबनी जिले में बेनीपट्टी की रहने वाली हैं और शास्त्रीय, लोक और भजन गायिका में पारंगत हैं। उन्होंने संगीत की आरंभिक शिक्षा अपने पिता रमेश ठाकुर से ली।

आईएमएफ भारत ...

- (प्रथम पृष्ठ का शेष)** साहिब), डॉ. गुलशन यादव (बखियापारुर) और अवध किशोर झा (बेनीपट्टी)।

सूची में जाति और लिंग दोनों स्तरों पर विविधता देखने को मिल रही है।

आईएमएफ भारत ...

(प्रथम पृष्ठ का शेष) वाली बड़ी अर्थव्यवस्था बना रहेगा और वैश्विक अर्थव्यवस्था के प्रमुख चालक की भूमिका निभाएगा। अमेरिका ने भारतीय नियात पर 50 प्रतिशत शुल्क लगाया है, जिससे नियात पर कुछ नकारात्मक असर पड़ सकता है।

अंतरराष्ट्रीय उथल-पुथल और अनिश्चितताओं के बावजूद, भारत की अर्थव्यवस्था अपनी मजबूत धरेलू

मांग के दम पर मजबूती से आगे बढ़ ती रहेगी। घरेलू उपभोग अर्थव्यवस्था की कुल मांग का मुख्य हिस्सा है, जो इसे टिकाऊ बनाता है।

तुलनात्मक रूप से, विकसित देशों की अर्थव्यवस्थाएँ बहुत धीमी गति से बढ़ ती हैं और माना जा रहा है कि ऊंचे टैरिफ का असर इन पर और ज्यादा पड़ेगा। ज्यादातर विकसित देश, खासकर यूरोपीय संघ (ईयू) के सदस्य, अमेरिका और उसके बाजारों पर अत्यधिक निर्भर हैं।

आईएमएफ की “वर्ल्ड इकोनॉमिक आउटलुक” रिपोर्ट दुनिया की अर्थव्यवस्था की स्थिति और विभिन्न देशों की विकास दरों की तुलना पेश करती है। यह साफ तौर पर

नवीन को ऑपरेटिव कोड से राजस्थान में सहकारिता मजबूत होंगी - भजन लाल

मुख्यमंत्री कार्यालय में विभाग के मंत्रियों व अधिकारियों के साथ सी एम ने विस्तृत चर्चा की

जयपुर, 14 अक्टूबर। मुख्यमंत्री भजनलाल शर्मा ने मंगलवार को मुख्यमंत्री कार्यालय में आयोजित बैठक के दौरान कहा कि सहकार से समृद्धि की संकल्पना को साकार करने में राजस्थान देश के अग्रणी राज्यों में है। उन्होंने कहा कि राज्य सरकार ग्रामीण क्षेत्रों की आर्थिक मजबूती, किसानों की आय बढ़ाने और स्थानीय स्तर पर बाजार के बेहतर अवसर सुनिश्चित करने के लिए सहकारी समितियों को सशक्त बना रही है।

जैसलमेर -जोधपुर हाईवे पर ...



मुख्यमंत्री भजनलाल बंस अग्निकांड की सूचना मिलते ही तुरंत घटना स्थल पहुंचे। भीषण हादसे से बेहद दुखी और आहत मुख्यमंत्री ने जली हुई बस में जाकर हालात को देखा।

- (प्रथम पृष्ठ का शेष)** जैसलमेर के जवाहिर हॉस्पिटल ले जाया गया।

कलेक्टर प्रतापसिंह ने बताया कि हादसे के बाद बस पूरी तरह से जलकर खाक हो गई थी। हादसे के चार घंटे बाद भी बस की बाँड़ी गम्यं थी। गंभीर रूप से झूलसे लोगों को शीघ्रनिश्चिन्न जोधपुर लाने के लिए संभागीय आयुक्त के

निर्देश पर घटना स्थल से लेकर जोधपुर तक के रूट में प्रीन कारिडोर बनाया गया है, ताकि एंबुलेंसों का रास्ता बाधित न हो। जैसलमेर से लेकर जोधपुर तक के हाईवे से लगने वाले सभी थानों की टीमें अपने -अपने क्षेत्र में अलर्ट रहीं।

जोधपुर कलेक्टर गौरव अग्रवाल ने बताया कि परिस्थितियों को देखते हुए जोधपुर में मशुरादास माथुर हॉस्पिटल

और महात्मा गांधी हॉस्पिटल में मेडिकल टीम को अलर्ट कर दिया गया है। दोनों ही हॉस्पिटल में अधीक्षक के साथ-साथ सीनियर डॉक्टरों और मेडिकल स्टाफ को पहले से तैयार रखा गया। घायलों के यहां पहुंचते ही उनके ट्रीटमेंट शुरू कर दिया गया। घटना की भयावहता को देखते हुए मृतकों की संख्या बढ़ने की आशंका जताई जा रही है।

डब्ल्यू एच ओ ने कोलिट्रफ सहित तीन कफ सिरप को खतरनाक बताया

दो अन्य सिरप हैं रैस्पिफ्रेश टी आर और रीलाइफ

नई दिल्ली, 14 अक्टूबर। विश्व स्वास्थ्य संगठन (डब्ल्यूएचओ) ने भारत में बनी तीन मिलावटी दवाओं की पहचान की है, जिनमें सबसे ज्यादा चर्चा में रही कोलिट्रफ कफ सिरप शामिल है।

यह सिरप भारत के तमिलनाडु राज्य में स्थित श्रीरम फार्मास्यूटिकल्स नामक कंपनी द्वारा बनाई गई थी। कुछ ही हफ्ते पहले मध्य प्रदेश में कई बच्चों की मौत के बाद यह मामला सामने आया, जिससे पूरे देश में चिंता बढ़ गयी।

डब्ल्यूएचओ की जांच में पाया गया कि कोलिट्रफ सिरप में एक जहरीला रसायन डायथिलीन ग्लाइकोल (डीईजी) बहुत अधिक मात्रा में मिला

- डब्ल्यू एच ओ ने सभी देशों से अपील की है अगर ये सिरप किसी भी देश में मिलें तो तुरंत सूचित करें।**

है। बता दें कि डीईजी एक ऐसा केमिकल है जो शरीर के लिए बेहद नुकसानदायक होता है। यह किडनी और लिवर को बुरी तरह प्रभावित कर सकता है और बच्चों के लिए यह जानलेवा साबित हो सकता है। कोलिट्रफ सिरप में इस रसायन की मात्रा 48 प्रतिशत से भी ज्यादा पाई गई, जबकि सुरक्षित मात्रा केवल 0.1 प्रतिशत तक होनी चाहिए।

कोलिट्रफ के अलावा, दो और सिरप भी डब्ल्यूएचओ की चेतावनी में शामिल हैं। पहली रेडेनक्स

फार्मास्यूटिकल्स की रैस्पिफ्रेश टीआर और दूसरी शेष फार्मा की रीलाइफ। डब्ल्यूएचओ ने सभी देशों से अपील की है कि अगर ये सिरप किसी भी देश में मिलते हैं तो इसकी जानकारी तुरंत डब्ल्यूएचओ को दें, ताकि समय रहते कार्रवाई की जा सके।

कोलिट्रफ सिरप को लेकर जब जांच हुई, तो श्रीरम फार्मास्यूटिकल्स की दवा बनाने की अनुमति सरकार ने तुरंत रद्द कर दी। साथ ही, कंपनी के मालिक जी. रंगनाथन को गिरफ्तार कर

मध्यप्रदेश सरकार ने सुप्रीम ...

- (प्रथम पृष्ठ का शेष)** 2023 सर्वे रिपोर्ट भी शामिल है, जो राज्य में जातिगत भेदभाव के पैमाने को दर्शाती है।

लगभग 10,000 ग्रामीण और शहरी परिवारों के सर्वेक्षण में से 5,578 परिवारों (लगभग 56 प्रतिशत) ने कहा कि जब कोई तथ्यांकथित उच्च जाति का व्यक्तिन डायथिलीन ग्लाइकोल (डीईजी) बहुत अधिक मात्रा में मिला है, तो उन्हें सम्मान के लिए चारपाई या मंच से उतकर खड़ा होना पड़ता है। 3,797 परिवारों ने बताया कि उनके गाँवों में आज भी अशुद्ध प्रथा मौजूद है और जाति के अनुसार मोहल्ले अलग-अलग बनाए गए हैं। 3,763 परिवारों ने बताया कि ऊँची जातियों के लोग उनके साथ भोजन नहीं करते और 3,238 परिवारों ने कहा कि वे, पुजारी जाति का हवाला देकर, उनके घर धार्मिक अनुष्ठान करने से मना कर देते हैं। आर्थिक और शैक्षिक स्थिति भी गंभीर है। सर्वे में शामिल 76 प्रतिशत से अधिक लोगों ने पक्षा 12 से आगे पढ़ाई नहीं की, 15.6 प्रतिशत स्नातक और 8.1 प्रतिशत ही स्नातकोत्तर हैं। रिपोर्ट में इस शैक्षिक-आर्थिक अंतर को स्थायी गरीबी से जोड़ा गया है।

लगभग 94 प्रतिशत परिवारों ने

कहा कि उन्हें शादी, खेती या बच्चों की पढ़ाई के लिए कर्ज लेना पड़ता है और केवल 27 प्रतिशत ही पक्के घरों में रहते हैं। कृषि और हस्तशिल्प में काम करने के बावजूद, लगभग आधे लोगों ने औद्योगिकीकरण और मशीनीकरण को आजीविका खत्म करने के लिए दोषी ठहराया। अन्य लोगों ने कहा कि श्रम कार्य के प्रति सामाजिक पूर्वाग्रह ने उन्हें बेरोजगार कर दिया है।

अध्ययन के अनुसार, 50 प्रतिशत से अधिक ओबीसी परिवारों में महिलाएँ दिहाड़ी मजदूरी या खेतिहर मजदूरी करती हैं, जिससे पहले से हाशिए पर मौजूद समुदाय के भीतर उनकी स्थिति सबसे अधिक संवेदनशील है। रिपोर्ट ने उनके लिए लाडली बहना और लाडली बेटी जैसी योजनाओं में 50 प्रतिशत आरक्षण की सिफारिश की है ताकि जाति और लिंग दोनों के असंतुलन को दूर किया जा सके।

सामाजिक बहिष्कार जीवन और मृत्यु के अनुष्ठानों में भी दिखाता है। आधे से अधिक परिवारों ने कहा कि उच्च जाति के लोग उनके साथ घर का बना खाना नहीं खाते, और 38 प्रतिशत ने कहा कि उन्हें पीने का पानी तक नहीं

दिया जाता।

लगभग 61 प्रतिशत परिवारों ने बताया कि ब्राह्मण पुजारी उनके समुदाय में अंतिम संस्कार या नामकरण संस्कार नहीं करते, और 52 प्रतिशत ने कहा कि उन्हें धार्मिक शिक्षा नहीं लेने दी जाती है। रिपोर्ट ने चेतावनी दी कि ये अलग-अलग शिकायतें नहीं हैं, बल्कि उस समाज के लक्षण हैं, जो आज भी जाति के आधार पर गरिमा पर नियंत्रण रखता है।

सुप्रीम कोर्ट में दाखिल हलफनामे में मध्य प्रदेश सरकार ने तर्क दिया है कि ये ऑकड़े इस बात का ठोस प्रमाण हैं कि अन्य पिछड़ा वर्ग (ओबीसी) अब भी राज्य के सबसे वंचित सामाजिक समूहों में से एक है। सरकार ने ग्रामीण और शहरी, दोनों इलाकों में जातिगत अवरोधों को खत्म करने के लिए एक नई सामाजिक नीति, ढाँचे और निरंतर जनजागरूकता अभियानों व प्रशासनिक निगरानी की सिफारिश की है।

मध्य प्रदेश सरकार ओबीसी आरक्षण को 14 प्रतिशत से बढ़ाकर 27 प्रतिशत करने की कोशिश कर रही है, जिससे राज्य में कुल आरक्षण सुप्रीम कोर्ट द्वारा निर्धारित 50 प्रतिशत सीमा से अधिक हो जाएगा।

लारेंस विश्नोई व रोहित गोदारा गैंग का अमित शर्मा अमेरिका में पकड़ा गया

एडीजी दिनेश एम एन ने बताया कि अमित उर्फ जैक पंडित को भारत लाने की प्रक्रिया चल रही है

- मूलतः श्रीगंगानगर निवासी अमित शर्मा लारेंस गैंग के फायनैंस का काम देखता था। वह उगाही की रकम विदेश में प्राप्त करता था तथा विभिन्न माध्यमों से गैंग के सदस्यों तक पहुंचाता था।**

अमित शर्मा उर्फ जैक पंडित, फिलहाल कैलिफोर्निया जेल में बंद है, को भारत लाने की प्रक्रिया शुरू कर दी गई है। जयपुर क्राइम ब्रांच ने इसके लिए रेड कॉर्नर नोटिस और अन्य दस्तावेज अमेरिकी एजेंसी को भेजकर सूचना दी, जिसके बाद अमेरिकी पुलिस ने इसके ठिकानों का पता लगाकर इसे गिरफ्तार कर लिया।

एडीजी एजीटीएफ दिनेश एमएन ने बताया कि आरोपी अमित शर्मा गैंग के लिए विदेश में बैठकर आपराधिक गतिविधियों की योजना बनाता था। वह गैंग के लिए फाइनैंस का काम देखता था, जिसके तहत वह उगाही की रकम विदेशों में प्राप्त करता था और विभिन्न माध्यमों से गैंग के सदस्यों तक

पहुंचाता था।

इसके अलावा वह भारत से विदेश भागने वाले गैंग सदस्यों को शरण दिलाने,उनके लिए पैसे उपलब्ध कराने और फर्जी दस्तावेज तैयार करवाने का काम भी करता था। गैंगस्टर रोहित गोदारा जब भारत से भागा था तब अमित पंडित ने ही उसके रहने की व्यवस्था की थी।

दिनेश एमएन ने बताया कि बदमाश अमित शर्मा ने विदेश भागने के बाद अपनी पहचान छुपाने के लिए कई नाम बदले उसको जैक, सुल्तान उर्फ डॉक्टर और पंडित जी और अर्पित आदि नाम से जाना जाता था लेकिन गैंग के मेंबर्स की ओर से अपराधी का नाम कभी सामने नहीं आया।

भाजपा ने स्पीकर नंद किशोर यादव सहित 11 विधायकों के टिकट काटे

भाजपा ने बिहार विधानसभा चुनाव के लिए 71 प्रत्याशियों की पहली लिस्ट घोषित कर दी है

- भाजपा ने पहली लिस्ट में 9 महिला प्रत्याशियों को टिकट दिया है।**
- इसके अलावा भाजपा में शामिल हुए कांग्रेस विधायक सिद्धार्थ सौरभ को भी टिकट दिया है।**

सिंह,और्राड़ से राम सूरत कुमार, कटोरिया से डा. निक्की हेमब्रम, कुम्हार से अरूण कुमार सिन्हा,आरा से पूर्व मंत्री अमरेन्द्र प्रताप सिंह और मुंगेर से प्रणव कुमार का टिकट कट गया है।

इस बार के चुनाव में भाजपा ने पूर्व

केन्द्रीय मंत्री रामकृपाल यादव को दानापुर से टिकट दिया है। यादव ने वर्ष 2024 में पार्टीलियुन्न संसदीय सीट से चुनाव लड़ा था लेकिन उन्हें राष्ट्रीय जनता दल (राजद) सुप्रीमो लालू प्रसाद यादव की पुत्री मीसा भारती ने पराजित कर दिया था।

‘संयुक्त राष्ट्र संघ जैसी वैश्विक संस्थाओं में सुधार की जरूरत है’

रक्षामंत्री राजनाथ सिंह ने संयुक्त राष्ट्र में शांति सैनिकों के योगदान पर आयोजित सम्मेलन में कहा

- रक्षामंत्री ने किसी देश का नाम लिए बिना कहा कि कुछ देश अंतर्राष्ट्रीय नियमों का उल्लंघन कर अपना दबदबा बनाने की कोशिश कर रहे हैं।**

में शांति सैनिकों का योगदान देने वाले देशों के सेना प्रमुखों को संबोधित करते हुए उन्होंने संयुक्त राष्ट्र के पुराने बहुपक्षीय द िचे पर सवाल उठाते हुए इसमें सुधारों की वकालत की। उन्होंने कहा, ”हम आज की चुनौतियों का सामना पुराने बहुपक्षीय द िचों से नहीं कर सकते। व्यापक सुधारों के बिना, संयुक्त राष्ट्र विश्वास के संकट का सामना कर रहा है। आज की परस्पर जुड़ी दुनिया के लिए, हमें एक सुधारित

मंगोलिया के लोगों को निःशुल्क ई-वीज़ा

नयी दिल्ली, 14 अक्टूबर। प्रधानमंत्री नरेन्द्र मोदी ने भारत को मंगोलिया के विकास में मजबूत और विश्वसनीय साझेदार बताते हुए, दोनों देशों के बीच राजनयिक संबंधों के 70 वर्ष पूरे होने के मौके पर मंगोलिया के नागरिकों के लिए निशुल्क ई-वीजा की घोषणा की है।

मोदी ने भारत की यात्रा पर आए मंगोलिया के राष्ट्रपति हुरेलसुख उखना के साथ यहां द्विपक्षीय वार्ता के बाद संयुक्त वक्तव्य में कहा कि भारत मंगोलिया के विकास में एक दृढ़ और विश्वसनीय साझेदार रहा है। उन्होंने कहा कि राष्ट्रपति हुरेलसुख की यात्रा ऐसे समय पर हो रही है, जब भारत और मंगोलिया के बीच राजनयिक संबंधों के 70 वर्ष और रणनीतिक भागीदारी के

10 वर्ष पूरे हो रहे हैं। उन्होंने कहा कि छह वर्ष के बाद मंगोलिया के राष्ट्रपति का भारत आना अपने आप में एक बहुत विशेष अवसर है।

प्रधानमंत्री ने इस मौके पर महत्वपूर्ण निर्णय की घोषणा करते हुए कहा कि भारत मंगोलिया के नागरिकों को निःशुल्क ई-वीजा देगा और हर वर्ष मंगोलिया से युवा कल्चरल एम्बेसडर्स को भारत लाने का कार्यक्रम शुरू करेगा।

इस अवसर पर दोनों नेताओं ने वृक्षारोपण भी किया। मोदी ने कहा , ” राष्ट्रपति हुरेलसुख ने अपनी स्वर्गीय माताजी के नाम पर जो वृत्तवृक्ष लगाया है, वह आने वाली कई पीढ़ि यों तक हमारी गहरी मित्रता और पर्यावरण के प्रति हमारी साझा प्रतिबद्धता का प्रतीक रहेगा। ”

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय : सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513 कोटा कार्यालय : पलायका हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033 बीकानेर कार्यालय : कुम्भाना हाऊस, हनुमान हट्या, बीकानेर। फोन: 2200660, फैक्स 0151-2527371 अजमेर कार्यालय : राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन 226422,226423, फैक्स: 02973-226424 हिण्डीनसिटी कार्यालय :- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908